




**FRIDAY SERMON / വെള്ളിയാഴ്ച വൃത്തുബ
HAZRAT KHALIFATHULLAH MUNIR AHMAD AZIM (A)**

**12 JUNE 2020
20 SHAWWAL 1441 AH**

**THE ATTRIBUTES OF ALLAH (Pt.8)
അല്ലാഹുവിന്റെ സവിശേഷ ഗുണങ്ങൾ (ഭാഗം-8)**

സലാമിനു ശേഷം ഹസ്രത് വലീഹത്തുല്ലാഹ് തശഹ്ഹുദ്, തഅവൂദ്, സുറ:അൽഫാതിഹ ഓതിയ ശേഷം **അല്ലാഹുവിന്റെ സവിശേഷ ഗുണങ്ങൾ (ഭാഗം-8)** എന്ന വിഷയത്തെ ആസ്പദമാക്കി വെള്ളിയാഴ്ച വൃത്തുബ ആരംഭിക്കുകയുണ്ടായി.



അവനാണ് അല്ലാഹു അവനല്ലാതെ ഒരാറാധ്യനുമില്ല. മഹാരാജാവും, പരമപരിശുദ്ധനും സമാധാന സമ്രാട്ടും, അഭയദാതാവും, രക്ഷാപരിപാലകനും, പ്രതാപവാനും സർവ്വരേയും അടക്കി ഭരിക്കുന്നവനും മഹാപ്രഭാവവാനുമാണവൻ.

(അൽ ഹശ്ർ 59:24)

അൽമുത്തക്കബ്ബീർ മഹാപ്രഭാവവാനും തന്റെ മാഹാത്മ്യത്തെപ്പറ്റി ബോധ്യമുള്ളവൻ. തന്റെ പ്രഭാവത്തെപ്പറ്റിയും, മാഹാത്മ്യത്തെപ്പറ്റിയും ഉത്തമബോധ്യമുള്ളവനും, അതിന്റെ ആഴവും പരപ്പും അറിയുന്നതിനും, അത് പ്രഖ്യാപിക്കുന്നതിനുമുള്ള

പൂർണ്ണ അവകാശമുള്ളവനും അല്ലാഹു മാത്രമാകുന്നു. അങ്ങനെയുള്ള അല്ലാഹു സർവ്വവ്യാപിയാകുന്നു. സർവ്വജീവജാലങ്ങളെയും, പ്രപഞ്ചത്തിലെ സർവ്വതിനെയും അവൻ ചൂഴ്ന്നു നില്ക്കുന്നു. അവൻ മാഹാത്മ്യത്തിനുടയവനാകുന്നു. സർവ്വമാഹാത്മ്യവും, പ്രഭാവവും അവനു മാത്രം യോജിച്ചതാകുന്നു. സർവ്വഅധികാരങ്ങളും അവനു മാത്രം അവകാശപ്പെട്ടതാകുന്നു. ഈ ഗുണങ്ങളെല്ലാം തന്നെ അവനെ സംബന്ധിച്ചിടത്തോളം അക്ഷരപ്രതി ശരിയാണ് എന്നതിനാൽ, ഈ സവിശേഷതകൾ ഏറ്റവും അനുയോജ്യവും, നീതിപൂർവ്വം നൽകപ്പെട്ടതും തന്നെ.

അല്ലാഹു അവനു മാത്രം അവകാശപ്പെട്ട പ്രഭാവത്താലും, രാജകീയ പ്രൗഢിയാലും മാറ്റിനിർത്തപ്പെട്ടിരിക്കുന്നു. അവൻ സർവ്വതിനെയും നിയന്ത്രിക്കുന്നു. എല്ലാറ്റിലും, എല്ലാ തലത്തിലൂടെയും തന്റെ മഹാത്മ്യം വെളിപ്പെടുത്തുന്നവനത്രെ അവൻ.

അതിനാൽ എന്റെ പ്രിയ സഹോദരി സഹോദരന്മാരെ, നിങ്ങൾ നിങ്ങളുടെ ഭൗതികമായ ഈ നൈമിഷിക ജീവിതത്തിനു നൽകിയിരിക്കുന്ന പ്രാധാന്യത്തിൽ വീണു പോകാതിരിക്കുക, കാരണം അല്ലാഹു(ത) നിങ്ങളിൽ ആത്യന്തികമായ ഒരു മാറ്റമാണ് ആഗ്രഹിക്കുന്നത്.

അവൻ നിങ്ങളിൽ നിന്നും നിങ്ങളുടെ ഒരു മരണം (സ്വയമേവയുള്ള നിലവിലെ സ്ഥിതിയിൽ നിന്നുള്ള ഒരു മാറ്റം) ആവശ്യപ്പെടുന്നു. അങ്ങനെ അത് നിങ്ങൾ നിങ്ങളുടെ മനോഭാവത്തിൽ ഉണ്ട് അക്കിഴിഞ്ഞാൽ അവൻ നിങ്ങളിൽ ഒരു പുതുജീവൻ ഇടുന്നതാണ്. നിങ്ങൾ നിങ്ങളുടെയിടയിൽ സമാധാനം സ്ഥാപിക്കുവാൻ വ്യഗ്രത കാട്ടുക. നിങ്ങൾ നിങ്ങളുടെ സഹോദരങ്ങളുടെ തെറ്റുകളെ (ബലഹീനതകളെ) മാപ്പാക്കിക്കൊടുക്കുക. കാരണം തന്റെ സഹോദരങ്ങളുടെ തെറ്റുകൾക്ക് മാപ്പുനൽകാത്തവൻ സംസ്കാരശൂന്യനത്രെ. അവൻ ആ പ്രവൃത്തി മുഖേന അല്ലാഹുവിൽ നിന്നും സ്വയം ദൂരപ്പെട്ടു പോവുകയും ചെയ്യപ്പെടും.

നിങ്ങൾ, നിങ്ങളുടെ തരംതാഴ്ന്ന (ചീത്തയായ) ആഗ്ര

ഹങ്ങളെ (ആർത്തികളെ) ഉപേക്ഷിക്കുക. വിദേഷം വളർത്തരുത്. നിങ്ങളുടെ വശമാണ് ശരിയെങ്കിൽ പോലും ധാർഷ്ട്യത്തോടെ പെരുമാറരുത്. വിനയം കൈക്കൊള്ളുക. അല്ലാഹു നിങ്ങൾക്ക് പൊറുമയെ മാറ്റിവെച്ചിരിക്കുന്നു. നിങ്ങളിൽ നിന്നും അഹംഭാവത്തെ അകറ്റി നിർത്തുക. കാരണം നിങ്ങൾക്ക് കടന്നുപോകേണ്ട പാത ഇടുങ്ങിയതും ദുർഘടംപിടിച്ചതുമായിരുന്നു. ആയതിനാൽ, ആ പാത സുഗമമാക്കുവാൻ ആയി നിങ്ങളിലെ അഹന്തയെയും, അഹംഭാവത്തെയും അകറ്റുക. (അവനമ്മുടെ ശരീരത്തിലെ ദുർമ്മേദസ്സുകൾ അത്രെ)

ആയതിനാൽ, സഹോദരിസഹോദരന്മാരെ, അനുസരണക്കേടുകാട്ടുന്നവർക്കുള്ള ശിക്ഷയെപ്പറ്റി ജാഗ്രതപ്പെട്ടുകൊള്ളുക. അതുപോലെ തന്നെ അനുസരണം പുലർത്തുന്നവർക്കു ലഭിക്കുന്ന പാരിതോഷികങ്ങളെപ്പറ്റിയും അറിഞ്ഞുകൊള്ളുക. അല്ലാഹു(ത) അവൻ ഇഷ്ടപ്പെടുന്ന ഭക്തദാസരുടെ കൂട്ടത്തിൽ നിങ്ങൾക്ക് സ്ഥാനം നൽകുകയും, അവർക്ക് അവൻ പകർന്നു നൽകുന്ന അനുഗ്രഹമാകുന്ന മധുരപാനീയത്തിന്റെ പങ്കു രുചിക്കുവാനുള്ള അസുലഭാഗ്യം നൽകി അനുഗ്രഹിക്കുകയും ചെയ്യുമാറാകട്ടെ! അവന്റെ കോപത്തിൽ നിന്നും, അവൻ നമ്മെ സംരക്ഷിക്കുകയും ശാശ്വതമായി അവനിൽ ലയിക്കുവാനുള്ള അനുഗ്രഹം നൽകുകയും ചെയ്യുമാറാകട്ടെ. ആ സംഗമം വിശ്വാസികളുടെ സംഗമമാണ്. അതിൽ ലോകമെമ്പാടുമുള്ള സർവ്വമാന മുസ്ലിംകളും ഒറ്റക്കെട്ടായി ഒരൊറ്റ ശരീരമായി അല്ലാഹുവിനെ ആരാധിക്കുന്നതിലും, ഇസ്ലാമിന്റെ വിജയം പുനഃസ്ഥാപിയ്ക്കുന്നതിലും അഹമഹമികയാ മുന്നേറുന്നതാണ്. അല്ലാഹു(ത) നിങ്ങളോട് അവൻ നേരിട്ടു സംസാരിക്കുകയും, അവന്റെ സാന്നിധ്യം അറിയിയ്ക്കുകയും ചെയ്തവരുടെ കൂട്ടത്തിൽ ആക്കുമാറാകട്ടെ. തങ്ങളുടെ ദൃഷ്ടികൾ അല്ലാഹുവിലേക്ക് എത്തുന്നില്ല എന്നോർത്ത് വിഷമിക്കുന്ന ഭക്തദാസരെ, തന്റെ വെളിപാടുകളിലൂടെ അവൻ സ്വയം വെളിപ്പെടുത്തി ആശ്വസിപ്പിക്കുന്നതാണ്. അവൻ അവർക്കായി അവന്റെ സാമീപ്യത്തിന്റെ വാതിലുകൾ മലർക്കെ തുറന്നിടുകയും, അവരുടെ ഹൃദയങ്ങളിൽ ദൈവിക പ്രചോദനങ്ങളുടെ ധാരകൾ പകർന്നു

നൽകുകയും ചെയ്യുന്നതാണ്. അങ്ങനെ അവർക്കായി അല്ലാഹു ഒരുക്കിയിരിക്കുന്ന (ആസൂത്രണം ചെയ്തിരിക്കുന്ന) പദ്ധതികളെപ്പറ്റി അവർ വിചിന്തനം ചെയ്യുന്നതിനും, തങ്ങളുടെ കാര്യങ്ങൾ അവനിൽ ഭരമേൽപ്പിക്കുന്നതിനും വേണ്ടി. അവർ തങ്ങളുടെ ജീവിതത്തിന്റെ കടിഞ്ഞാൺ അല്ലാഹുവിന് സ്വയം സമർപ്പിക്കുന്നവരായി മാറുന്നു. തന്റെ സൃഷ്ടികൾക്ക് അവൻ (അല്ലാഹു) നൽകുന്ന ആത്യന്തിക പ്രതിഫലങ്ങളെപ്പറ്റി അവൻ അവർക്ക് വെളിപ്പെടുത്തിക്കൊടുക്കുന്നു. അതുവഴി അവർ അതിക്രമങ്ങളിൽ നിന്നും, അനാവശ്യ തർക്കങ്ങളിൽ നിന്നും പിന്മാറുന്നതിനായി, തങ്ങളുടെ എല്ലാ കാര്യങ്ങളിലും, അവർ അവനെ ആശ്രയിച്ചു തുടങ്ങുകയും, തങ്ങളുടെ നാമന്റെ ആജ്ഞയ്ക്ക് (വിധിയ്ക്ക്) കീഴടങ്ങുന്നതിലൂടെ മാത്രമേ ഒരു ദാസന് ആത്മസംതൃപ്തി നേടുവാൻ സാധിക്കുകയുള്ളൂ എന്ന സത്യം അവരുടെയുള്ളിൽ സംജാതമാവുകയും ചെയ്യുന്നു. അത്തരം ഭക്തദാസരെ സംബന്ധിച്ചിടത്തോളം അല്ലാഹു അല്ലാതെ ആരാധനയ്ക്ക് അർഹനായി മറ്റൊരു ദൈവവും ഇല്ല. അതുപോലെതന്നെ, അവരെ, അവർക്കു ചുറ്റുമുള്ള വിപത്തുകൾ ഒന്നും തന്നെ ബാധിയ്ക്കുകയുമില്ല. ദൈവിക സഹായത്താൽ അവർക്ക് എല്ലാ വിപത്തുകളെയും നേരിടുവാൻ സാധിയ്ക്കുന്നതാണ്.

അവന്റെ തീരുമാനങ്ങൾ അവരിൽ പ്രയോഗിയ്ക്കപ്പെട്ടപ്പോൾ, അവർ അവന്റെ മഹത്വത്തിലും, പ്രതാപത്തിലും ആകൃഷ്ടരാവുകയും സ്വയം പശ്ചാത്തപിച്ച് അവനിൽ അഭയം തേടി. ദൗർഭാഗ്യങ്ങൾ നിങ്ങളെ തേടിയെത്തിയേക്കാം. എന്നാൽ ഉള്ളുകൊണ്ട് സ്ഥിരചിത്തരായിരിക്കുക. അപ്പോൾ ഒന്നും ബാധിയ്ക്കുന്നതല്ല. ഒരു പ്രതിസന്ധിയ്ക്കും നമ്മെ പിടിച്ചുലയ്ക്കാൻ കഴിയാത്ത വിധം സ്ഥിരചിത്തരായി അല്ലാഹുവിൽ ഭരമേൽപ്പിച്ച് പ്രതിരോധശേഷി ആർജ്ജിച്ചവരായി നിലകൊള്ളുക.

അല്ലാഹുമായി സമാഗമം ആഗ്രഹിയ്ക്കുന്നവർ അതിനു പര്യാപ്തമായ മാർഗ്ഗങ്ങൾ സ്വീകരിയ്ക്കേണ്ടതാണ്. അതിൽ ആദ്യത്തേത് അഹം എന്ന ഭാവത്തെ ഉള്ളിൽ നിന്നും തിരസ്കരയ്ക്കുകയും, നിങ്ങളെ സ്വയം ശുദ്ധരായി നിലനിർത്തുകയും

ചെയ്യുക എന്നതാണ്. അതോടൊപ്പം, അല്ലാഹുവിന്റെ ഇച്ഛയ്ക്കെതിരായുള്ള പോരാട്ടം അവസാനിപ്പിക്കുകയും ചെയ്യുക. അല്ലാഹുവിന്റെ പ്രീതി ലഭിക്കുന്നതിനായി നിങ്ങൾ നിങ്ങളുടെ സഹോദരന്മാരോട് നീതിപൂർവ്വം വർത്തിക്കുക. തന്റെ സഹോദരന്മാരുടെ തെറ്റുകളെ മാപ്പാക്കിക്കൊടുക്കുന്നവൻ നിങ്ങളിൽ ശ്രേഷ്ഠരാകുന്നു. അതുപോലെ അവരോട് വെറുപ്പും വിദ്വേഷവും, പകയും വെച്ചുപുലർത്തുന്നവർ അങ്ങേയറ്റം ഭാഗ്യഹീനരും, അക്കൂട്ടർ അല്ലാഹുവിന്റെ അനുഗ്രഹങ്ങളും കടാക്ഷവും നഷ്ടപ്പെടുത്തുന്നവരുമത്രേ.

കുതന്ത്രശാലികൾക്കും, ചതിയന്മാർക്കും, കോപം പൂണ്ഡവർക്കും, അസത്യവാന്മാർക്കും അല്ലാഹുവിന്റെ സാമീപ്യം പ്രാപിയ്ക്കാനാവില്ല. അവർ അല്ലാഹുവിന്റെ ശാപത്തെ ഭയപ്പെട്ടുകൊള്ളട്ടെ. അല്ലാഹുവിന്റെ കൂട്ടുകാരാകുവാൻ ശ്രമിയ്ക്കുക. ആത്മാർത്ഥതയും, ഭക്തിയും, സമർപ്പണമനോഭാവവും നിറഞ്ഞ ഹൃദയം ഉള്ളവരായിരിക്കുക. അങ്ങനെ അല്ലാഹുവിന്റെ അനുഗ്രഹത്തെ പ്രാപിയ്ക്കുക. നിങ്ങൾ നിങ്ങളുടെ ഭൃത്യന്മാരോടും, തൊഴിലാളികളോടും, ഭാര്യമാരോടും, ഭർത്താക്കന്മാരോടും, നിങ്ങളുടെ കൂടെയുള്ള മറ്റു സഹോദരങ്ങളോടും ദയയോടെ വർത്തിയ്ക്കുക. നിങ്ങൾക്കും സ്വർഗ്ഗത്തിൽ അല്ലാഹുവിന്റെ ദയയും അനുഗ്രഹവും ലഭിക്കുന്നതാണ്.

ഇതോടൊപ്പം ഞാൻ **കോവിഡ്-19** മഹാമാരിയുമായി ബന്ധപ്പെട്ട് സാമ്പത്തിക ബുദ്ധിമുട്ടുകളിലൂടെ കടന്നുപോകുന്ന മയോട്ടി, കോമറോസ്, മഡഗാസ്കർ തുടങ്ങിയവ പ്രദേശങ്ങളിലെ സഹോദരീ സഹോദരന്മാരിലേക്ക് ശ്രദ്ധ ക്ഷണിയ്ക്കുകയാണ്. അവർ നിങ്ങളുടെ ദുആയ്ക്കായി അപേക്ഷിച്ചിരിക്കുകയാണ്. ഈ പ്രയാസങ്ങളിൽ നിന്നും കരകയറുന്നതിനുവേണ്ടി. തിരുനബി(സ)യുടെ ഉമ്മത്തിൽപ്പെട്ട എല്ലാ വിശ്വാസികളെയും ഓർമ്മയിൽ വെച്ചുകൊണ്ട് തന്നെ, ഞാൻ നമ്മുടെ ജമാഅത്തിലെ അംഗങ്ങളെപ്പറ്റി ആലോചിക്കുവാൻ ആവശ്യപ്പെടുകയാണ്. **നാം നമ്മുടെ വിശ്വാസം പങ്കിടുന്ന സഹോദരങ്ങളെ**

മാത്രമല്ല, ഈ രാജ്യങ്ങളിലും, ലോകമെമ്പാടും, ദുരിതങ്ങളിൽ ഉഴലുന്ന മറ്റു സഹോദരങ്ങളെയും, പരിഗണിക്കുക തന്നെ ചെയ്യണം. നാമെല്ലാവരും മനുഷ്യർ ആണ്. അൽഹംദുലില്ലാഹ് ഈ രാജ്യങ്ങളിൽ ഉള്ള നമ്മുടെ സഹോദരങ്ങളിൽ രണ്ട് ഡുപേർ (മയോട്ടിൽ ഒരു സഹോദരനും കോറോസിൽ മറ്റൊരു സഹോദരനും) റമദാനിൽ മഹത്തായ സ്വപ്നങ്ങൾ കണ്ട് റിക്കുന്നു. അവ നമ്മുടെ പള്ളി നിർമ്മാണവും ആയി ബന്ധപ്പെട്ടതാണ്. നമ്മുടെ പള്ളി പ്രകാശപുരിതമായിരിക്കുന്നതായും ജമാഅത്തുസ്സഹീഹിൽ ഇസ്ലാമിലേക്ക് എണ്ണമറ്റ ആളുകൾ കടന്നു വരുന്നതായും അവർ സ്വപ്നം കണ്ട് റിക്കുന്നു. കോറോസിലെ സഹോദരൻ നമ്മുടെ സ്കൂളിനെ പറ്റിയാണ് സ്വപ്നം കണ്ട് റ്. അല്ലാഹു ഈ സ്വപ്നങ്ങളെ സഫലമാക്കുകയും അവന് തൃപ്തിയുളവാക്കുന്ന രീതിയിൽ പള്ളികൾ പടത്തുയർത്തുന്നതിൽ നമ്മെ വിജയിപ്പിക്കുകയും ചെയ്യട്ടെ. ഇൻശാ അല്ലാഹ്.

നമ്മുടെ ലോകം ഇപ്പോൾ പലവിധേനയുള്ള വിപത്തുകൾ നേരിട്ടുകൊണ്ട് റിക്കുകയാണ്. കൊറോണവൈറസ് / കോവിഡ്-19 എന്നത് അവയിൽ ഒന്നുമാത്രം ആണ്. ലോകമെമ്പാടും വിപത്തുകളും, ദുരന്തങ്ങളും പൊട്ടിപ്പുറപ്പെട്ടുകൊണ്ട് റിക്കുന്നു. മാനവകുലം അപകടത്തിലാണ്! ഇസ്ലാം അപകടത്തിലാണ്! ഭൗതികലോകത്തെ നൈമിഷികമായ ഭ്രമങ്ങളിൽപ്പെട്ടുപോയ മനുഷ്യൻ വിട്ടെറിഞ്ഞ അതേ ഇസ്ലാം, വഴി പിഴച്ചവരും, കുശാഗ്രബുദ്ധികളുമായ അവിശ്വാസികളുടെ കൈകളാൽ അനേകം വിപത്തുകൾ ഇന്ന്, അതിനെ കാർന്നു തിന്നുകൊണ്ട് റിക്കുന്നു. അവരുടെ ലക്ഷ്യം ഇസ്ലാമിനേയും, മുസ്ലിംകളെയും ഈ ഭൂമുഖത്ത് വ്യാജദൈവങ്ങളെയും, വ്യാജ പ്രമാണങ്ങളെയും സ്ഥാപിക്കുക എന്നതാണ്. അക്കൂട്ടത്തിൽ, പല രാഷ്ട്രനേതാക്കൾ ഉൾപ്പെടെയുള്ളവർ തങ്ങളുടെ രാജ്യങ്ങളിൽ മുസ്ലിംകൾക്കെതിരെ പടയാരുക്കം നടത്തുവാൻ കൂട്ടുനില്ക്കുന്നുണ്ട്. അവർ മുസ്ലിംകളെയും ഇസ്ലാമിനെയും നശിപ്പിക്കുന്നതിനും, തങ്ങളുടെ ചവിട്ടടിയിലാക്കുന്നതിനും വേണ്ടി പല തന്ത്രങ്ങളും ആവിഷ്കരിച്ചുകൊണ്ട് റിക്കുന്നു.

ഇങ്ങനെ ഏതെങ്കിലും ഒരു രാജ്യത്തെ വിവിധ മതസ്ഥരായ ജനങ്ങൾക്കിടയിൽ വിദ്വേഷമുണർത്തുന്നതും, ഒരേ മതവിഭാഗത്തിൽപ്പെട്ടവരെ തന്നെ സ്വന്തം ആശയങ്ങളുടേയും, സ്ഥാപിതലക്ഷ്യങ്ങളുടേയും അടിസ്ഥാനത്തിൽ ഭിന്നിപ്പിയ്ക്കുന്നതും ഒക്കെ ആശങ്കയുണർത്തുന്ന സംഗതികളാണ്.

ഇതിന്റെ പരിണിതഫലമായി, അമുസ്ലിംകൾ ഉയർത്തുന്ന കലാപങ്ങളും, രാഷ്ട്രീയ കലാപങ്ങളും മുസ്ലിംകളെയും, ഇസ്ലാമിനെയും തച്ചുതകർക്കുന്ന നിലയിലേക്ക് എത്തിച്ചിരിക്കുന്നു. പക്ഷേ, അപ്പോഴും അവർ മറന്നുപോകുന്ന ഒരു സംഗതിയുണ്ട്. തങ്ങളെ സസൂക്ഷ്മം നിരീക്ഷിച്ചുകൊണ്ട് റിസർവ് ചെയ്തുകൊണ്ടിരിക്കുകയാണ് തങ്ങളുടെ രക്ഷിതാവ് എന്നതാണ് ആ സംഗതി. മുസ്ലിംകളുടെ അവകാശങ്ങളെ കാറ്റിൽ പറത്തുകയും, അവരെ പീഡിപ്പിക്കുകയും ചെയ്തിട്ടുള്ള സ്വേച്ഛാധിപതികളുടെ മേൽ വന്നു പതിച്ചുവരുന്നതങ്ങൾക്ക് ചരിത്രം സാക്ഷിയാണ്. നമ്മുടെ ഈ നൂറ്റാണ്ടിൽ തന്നെ മുൻ ഇസ്രായേൽ നേതാവ് ചെയ്തുകൂട്ടിയതും പിന്നീട് അല്ലാഹു(ത) അദ്ദേഹത്തിന് വന്നുഭവിച്ചതുമായ കാര്യങ്ങൾ നാം കണ്ട്താണ്. മുസാനബി(അ)യുടെ കാലത്തെ ഫറവോയ്ക്കും, ഹസ്രത് ഇബ്റാഹീം (അ)യുടെ കാലഘട്ടത്തിൽ നാം റുദിനും സംഭവിച്ചതും അറിയേണ്ട സംഭവങ്ങൾ തന്നെ. ഇവയെല്ലാം തന്നെ മുസ്ലിംകൾ ഉൾപ്പെടെയുള്ള ലോകജനതയ്ക്ക് ഉദാഹരണങ്ങളാണ്.

മാനവസമൂഹം അപകടത്തിലാകുന്നു! എന്നാൽ, നിങ്ങൾക്ക് വഴികാട്ടുന്നതിനും, പിശാചിന്റെ ആകർഷണവലയം പൊട്ടിച്ചെറിഞ്ഞ് നിങ്ങളെ അല്ലാഹുവിലേക്ക് നയിക്കുന്നതിനുമായി അല്ലാഹു(ത) അവന്റെ തെരഞ്ഞെടുക്കപ്പെട്ട ദാസനെ റുഹൂൽബുദുസുമായി നിങ്ങളിലേക്ക് നിയോഗിച്ചിരിക്കുന്നു. അല്ലാഹുവിന്റെ അനുഗ്രഹത്താൽ, അല്ലാഹു എനിക്ക് മാർഗ്ഗദർശനം നൽകുകയും മനുഷ്യരാശിക്ക് മാർഗ്ഗദർശനം നൽകുന്നതിനുള്ള മാർഗ്ഗരേഖകൾ അവൻ എനിക്ക് നൽകുകയും ചെയ്തിരിക്കുന്നതിന് ഞാൻ അല്ലാഹുവിനോട് അകമഴിഞ്ഞ് നന്ദി പറയുന്നു. അതുപോലെ തന്നെ അല്ലാഹു(ത) അവന്റെ ദിവ്യദൃഷ്ടാന്തങ്ങൾക്ക് സാക്ഷ്യം വഹിക്കുവാനും

ഈ നൂറ്റാണ്ടിലെ അവന്റെ തെരഞ്ഞെടുക്കപ്പെട്ട, ദൂതനെ തിരിച്ചറിയുന്നതിനും ഉള്ള സൗഭാഗ്യം അനേകം വിശ്വാസികൾക്ക് നൽകുകയുണ്ടായി.

അല്ലാഹുവിന്റെ അനുഗ്രഹത്താൽ, സ്ത്രീകളും, കുഞ്ഞുങ്ങളും, പുരുഷന്മാരും ഉൾപ്പെടെയുള്ള എന്റെ ആത്മാർത്ഥ ശിഷ്യർ പ്രകാശം ചൊരിയുന്ന നക്ഷത്രങ്ങളാണ്. അല്ലാഹുവിനോടും, അവന്റെ പ്രവാചകനോടും (സ) ഈ നൂറ്റാണ്ടിലെ അവന്റെ വലീഫത്തുല്ലാഹ് യോടും ഉള്ള അനുസരണം, ജീവിതത്തിൽ ചര്യയാക്കുകയും അല്ലാഹുവിന്റെ മാർഗ്ഗത്തിൽ അക്ഷീണം പ്രയത്നിക്കുകയും ചെയ്യുന്ന അക്കൂട്ടരെ, അല്ലാഹു അനുഗ്രഹിയ്ക്കുകയും അവന്റെ പ്രകാശത്തെ (അതായത്, അവന്റെ ദൂതനെ) തിരിച്ചറിയുവാനുള്ള ഒരു ഉൾപ്രകാശം അവർക്ക് നൽകുകയും ചെയ്യുന്നു. റമാദനിലുടനീളവും, തുടർന്നും, എന്റെ ശിഷ്യരിൽ ഏറിയപങ്കും അല്ലാഹുവിൽ തങ്ങളെ ഭരമേല്പിക്കുകയും, സഹനം കൈക്കൊള്ളുകയും ചെയ്തുകൊണ്ട്, തങ്ങൾക്ക് നേരെ വന്ന വിപത്തുകളെ നേരിട്ടുകൊണ്ട് നിൽക്കുന്നു. പക്ഷേ, അവർ ഒരിയ്ക്കലും നിരാശപ്പെടുകയോ, ദുഃഖിതരാവുകയോ ചെയ്യാതെ അസാധാരണമായ രീതിയിൽ, തങ്ങളുടെ ഭക്തിയും, ആത്മാർത്ഥതയും പ്രകടമാക്കിക്കൊണ്ട് നിൽക്കുന്നു. അക്കൂട്ടത്തിൽപ്പെട്ട ഒരു വനിതയാണ് കേരളത്തിൽ നിന്നുള്ള നായിബ് സദർ ഫൗസിയ സെയ്ൻ സാഹിബ. ദൈവിക വഴിയിൽ സേവനം നടത്തുന്ന അവരെ അല്ലാഹു പല തലത്തിൽ അനുഗ്രഹിച്ചിരിക്കുന്നു. റമാദാനിലെ 27-ാം രാവിൽ അവർ വളരെ പ്രധാനപ്പെട്ട ഒരു സ്വപ്നം കാണുകയുണ്ടായി. ആ സ്വപ്നത്തിൽ അവർ തന്റെ മകൻ സകരിയ്യ ദുആകൾ ചൊല്ലുന്നതും, തുടർന്ന് മൈക്കിലൂടെ Indus is beeping with high voltage. Do not get afraid (ഇൻഡസ് ശക്തമായി മുരളുന്നു/പ്രകമ്പനംകൊള്ളുന്നു. ഭയപ്പെടേണ്ടതില്ല) എന്ന് വിളിച്ചു പറയുന്നതും കണ്ട്. സ്വപ്നത്തിൽ താൻ ആവചനങ്ങൾ ഒരു ബഞ്ചിലിരുന്ന് ഒരു നോട്ടുബുക്കിൽ കുറിച്ചെടുക്കുന്നതു കണ്ട്, അവർ സെഹ്രി (ഇടയത്താഴം)യ്ക്കായി ഉണർന്നപ്പോൾ, താൻ ബെഡിൽ ഇരിയ്ക്കുന്നതായി കണ്ട്.

അല്ലാഹു അക്ബർ.

ഒരുപക്ഷേ നിങ്ങൾ എല്ലാവർക്കും അറിയാവുന്ന കാര്യമാണ് ഏഷ്യയിൽ ഇൻഡസ് (സിന്ധു) എന്നു പേരുള്ള ഒരു നദിയുണ്ട്. അത് ചൈന, ടിബറ്റ്, ഇൻഡ്യ, പാക്കിസ്ഥാൻ തുടങ്ങിയ പ്രദേശങ്ങളിലൂടെ ഒഴുകുന്ന ഒരു നദിയാണ്.

ഇൻഡസ് എന്ന് സ്വപ്നത്തിൽ എടുത്തു പറഞ്ഞിരിക്കുന്നതിലൂടെ, വരാൻ പോകുന്ന വിപത്തുകളെ സൂചിപ്പിക്കുകയാണ് അല്ലാഹു ചെയ്തിരിക്കുന്നത്. അതോടൊപ്പം വിശ്വാസികൾക്ക് ദൈവികസഹായം എത്തും എന്നും. ഇൻഡസ് എന്നത് ആ നദിയെ സൂചിപ്പിക്കുന്നതോടൊപ്പം, മറ്റു ദുരന്തങ്ങളെയും സൂചിപ്പിക്കുന്നു. ഈ സ്വപ്നത്തെ തുടർന്ന്, നിസർഗ്ഗ ചുഴലിക്കാറ്റ് ഇന്ത്യയിൽ മഹാരാഷ്ട്രയിലും പശ്ചിമബംഗാളിലും വൻ നാശങ്ങൾ വിതയ്ക്കുകയുണ്ടായി. മറ്റു ദുരന്തങ്ങൾ, ഇതുകൂടാതെ വരും. എന്നാൽ, വിശ്വാസികൾ അല്ലാഹുവിൽ തങ്ങളെ ഭരമേല്പിച്ചുകൊണ്ട് അവന്റെ മാർഗ്ഗത്തിൽ അക്ഷീണം പരിശ്രമിയ്ക്കുകയും, ദുരന്തങ്ങളിൽ പിടിച്ചുനില്ക്കുവാൻ വേണ്ട മുൻകരുതലുകൾ കൈക്കൊള്ളുകയും ചെയ്യേണ്ടതാണ്.


അല്ലയോ മാനവസമൂഹമേ! അല്ലയോ മുസ്ലിം സഹോദരീ സഹോദരന്മാരേ! അതുപോലെ, ജമാഅത്തുസ്സഹീഹിൽ ഇസ്ലാം അംഗങ്ങളെ! നിങ്ങൾ വിപത്തുകളിൽ നിന്നും, ദുരന്തങ്ങളിൽ നിന്നും സംരക്ഷിക്കപ്പെടുവാനായി അല്ലാഹുവിനെ മുറുകെ പിടിയ്ക്കുകയും, അവനോട് ഭക്തിപൂർവ്വം പെരുമാറുകയും ചെയ്യുക. അല്ലാഹുവിൽ നിന്നുള്ള ഒരു ഉത്തരവ് ഇറങ്ങാതെ ഒരു ദുരന്തവും ഭൂമിയിൽ ആപതിക്കുകയില്ല. അതുപോലെതന്നെ, അല്ലാഹുവിൽ നിന്നുള്ള കാര്യവും കൂടാതെ ഒരു ദുരന്തത്തെയും, വിപത്തിനെയും അകറ്റുവാനും സാധിക്കുകയില്ല.

അല്ലയോ സഹോദരങ്ങളേ! നിങ്ങൾ അല്ലാഹുവിനെയോർത്ത് നിരാശപ്പെടേണ്ടതില്ല. തീർച്ചയായും അല്ലാഹു(ത) നമ്മുടെ വിഷമതകളെ അറിയുകയും ഉദാരപൂർവ്വം നമ്മിലേക്ക് തിരിയുകയും ചെയ്യുന്നതാണ്. അവൻ അതീവകാര്യുവാ

നാണ്. നിത്യവും അവൻ നമ്മുടെ പലകുറ്റങ്ങളെയും നിസ്സാരമാക്കിക്കളയുന്നുണ്ട്. അവൻ അവന്റെ അനന്തമായ ദയകാരണം നമുക്ക് പൊറുത്തുതരികയും ചെയ്യുന്നു. മറ്റാരെക്കാളും ഉപരിയായി അവൻ നമ്മോട് കാരുണ്യം ഉണ്ട്. അവനെപ്പോലെ മറ്റൊരാൾക്കും നമ്മോട് കരുണകാട്ടുവാനാകുകയില്ല. മറ്റാരെ സ്നേഹിക്കുന്നതിലും കൂടുതലായി നിങ്ങൾ അല്ലാഹുവിനെ സ്നേഹിയ്ക്കുക. നിങ്ങൾ അവന്റെ അരികിലേക്ക് ചെല്ലുക. എന്നാൽ അവൻ നിങ്ങളുടെ എല്ലാ തെറ്റുകളും പൊറുത്തു തരുന്നതാണ്. ഇനി നിങ്ങൾ പശ്ചാത്തപിക്കുകയാണെങ്കിൽ അവനത് സസന്തോഷം സ്വീകരിക്കുകയും ചെയ്യും. അവനരികിലേക്ക് നിങ്ങൾ ഒരടിവെച്ചാൽ, അവൻ നിങ്ങളിലേക്ക് ഓടി വരുന്നതാണ്.

അതിനാൽ നിങ്ങൾ വിനയം കാണിക്കുകയും നിങ്ങളുടെ സഹജീവികളോട് കരുണയും, ദയയും ഉള്ളവർ ആയിരിക്കുകയും ചെയ്യുക. എങ്കിൽ അല്ലാഹു നിങ്ങളെ സ്വീകരിയ്ക്കുന്നതാണ്. നിങ്ങൾക്ക് ഒരേയൊരു ദൈവമേയുള്ളൂ എന്നും അവൻ എല്ലാ സൃഷ്ടികളെയും സൃഷ്ടിച്ചവനും പരിപാലിയ്ക്കുന്നവനാണെന്നും നിങ്ങൾ മനസ്സുറപ്പിച്ച് തിരിച്ചറിയണം. അങ്ങനെയുള്ള അല്ലാഹുവിന്റെ സവിശേഷഗുണങ്ങൾ ശാശ്വതവും, അനശ്വരവും ആയിരിക്കുകതന്നെ ചെയ്യും.

അല്ലാഹു നമ്മുടെ പരിശ്രമങ്ങളെയും, പ്രാർത്ഥനകളെയും (ദുആകളെയും) സ്വീകരിക്കുമാറാകട്ടെ! ആമീൻ. സുമ്മ ആമീൻ. ഇൻശാ അല്ലാഹ്, അടുത്ത ആഴ്ചയും ഇതേ വിഷയം തന്നെ തുടരുവാനുള്ള തൗഫീക്ക് നല്കുമാറാകട്ടെ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in